



# education

---

Department:  
Education  
**REPUBLIC OF SOUTH AFRICA**

**NATIONAL  
SENIOR CERTIFICATE**

**GRADE 10**

**ISINDEBELE LOKUTHOMA LOKUNGEZELELA  
(IPHEPHA LOKUTHOMA)**

**EXEMPLAR PAPER**

**IMITLOMELO: 75**

**ISIKHATHI: Ama-iri ama-2**

**This question paper consists of 10 pages.**

**TJHEJA**

1. Iphepheli lineengaba ezintathu u-A, B, no- C:  
Isigaba A: Isifundo sokuzwisisa  
Isigaba B: Ukurhunyeza  
Isigaba C: Ihlelo nokusetjenziswa kwelimi
2. Phendula iingaba zontathu.
3. Fundisisa yoke imibuzo ngaphambi kobana uyiphendule.
4. Umsebenzi otlolwe kuhle nangobuthakgha uyakhuthazwa.

## **ISIGABA A: ISIFUNDO SOKUZWISISA**

### **UMBUZO 1**

Phendula umbuzo 1.1 kanye nombuzo 1.2

1.1 Funda nasi indatjana bese uphendula imibuzo elandelako.

lingoma zeminyanya namasiko ziingoma zomphakathi, njengombana khesatjho, iingoma lezi azikhalelelwa ukususa isizungu. Ukukhalelwa kweengoma lezi kukhambisana nemigidi namasiko athileko kuphela.

lingoma zokukhula nokuwela ziyingcenywe eqakatheke khulu eengomeni zamasiko. Vane sele sifikile isikhathi sabatjha bonyana bazilungiselele ubudala. Abantu abatjha balungiselelwa begodu bafundiswa zobudala ngesikhathi sokuthomba nesokuwela. Kilesi sikhathi kwande ukukhalela nokugida, itja ifundiswa khona ngezinto ekufanele izenze, nofana engakafaneli izenze emphakathini, Ifundiswa nangokuphathana phakathi kweentombi namasokana, ukuthembeka ekosini nakabanye abantu. Abesana bafundiswa iimfundo ezingafaniko nezabentazana. Kunjalo neengomeni, zabesana zizodwa nezabentazana zizodwa.

Ukugida kweenyanga neengoma kwenza isiko lokufunyana imimoya emimbi nokuyiqoqha esigulini kube yipumelelo. Nakukhalelwako vane kubizwa amadlozi bonyana azokusiza.

Umphakathi uhlanganiswa kukufa nokubulunga. Umnyanya lo awuthathelwa phezulu begodu awurhatjhwane. Mzuzu oqakatheke khulu epilweni yomuntu, kutlhogeka bonyana umuntu acabange ancame ngepilo. Khona lapho siyavela isikhathi sokukhalela nokugida.

Ithuba elimnandi ngelamadwendwe. Imigidi le yona ithatha isikhathi eside. Ingahlukaniswa iingaba ngeengaba. Umlobokazi kumele alungiselelwe umtjhadu nofana umendo. Umele ayalwe bona aziphathe njani emzini. Zoke iingabezi zikhamba nokukhalela kanye nokugida. Umzuzu wokuthaba newokubusa ngiwo wona womtjhadu.

- 1.1.1 Ngiliphi ithuba elimnandi ukuya ngendatjana le? (2)
- 1.1.2 Iingoma ziyafundisa. Vuma nanyana uphikise bese usekela ipendulwakho. (3)
- 1.1.3 Ngiziphi iingoma eziyingcenywe eqakatheke khulu eengomeni zamasiko? (2)
- 1.1.4 Kuba yini kuthiwa iingomezi azikhalelelwa ukususa isizungu? (2)
- 1.1.5 Uyini umsebenzi wokugida kweenyanga? (2)
- 1.1.6 Abatjha bazilungiselela nini ubudala? (2)
- 1.1.7 Ukuya ngokwendatjana le, ngikuphi okuhlenganisa umphakathi? (1)
- 1.1.8 Phendula ngo- IYE namkha ngo- AWA:
- (a) Abesana bafundiswa iifundo ezingafaniko nezabentazana. (1)
- (b) Iingoma zabentazana zona ziyafana nezabesana. (1)
- (c) Ukukhalelwa kweengoma akukhambisani nemigidi namasiko. (1)
- (d) Amasokana aweleko ayakwazi nokufumana imimoya emimbi. (1)

1.2 Fundisisa indatjana engenzasi bese uphendula imibuzo.

**IBOTSHABELO**

Lendawo yabese iduma ngezinto ezimbili emlandwini weSewula Afrika. Yaduma ngokuba siphephelo kwayo nangokuba neKholiji lokubandula abotitjhere. IBotshabelo yasebenza njalo, kwabe kwathi ngeminyaka yabo-1975 yakghetjhuwa ngokobuzwe. Ngombana yayisele ifundisa isitjhaba sabeNguni nesabeSuthu, basuswa abeSuthu, bayokwakhelwa yabo ikholiji iMtetema. Naso isitjhaba sabeSuthu esasihlezi iminyaka neminyaka kileyo ndawo yeBotshabelo, safuduswa sasiwa eMtetema, kwasala abafundi bamalimi wesiNguni.

Kwathi ngo-1980 nabo labo bafundi bamalimi wesiNguni, basuswa basiwa keyabo ikholiji eSiyabuswa, iNdebele *College of Education*. Okwasalako eBotshabelo kwaba mimakhiwo eze. Baccina sele bakha umuzi wesitjhaba samaNdebele kanye nesithamela seenyamazana.

Abakhi baloyo muzi wesiNdebele kwaba ngiso isitjhaba samaNdebele. Kulapho kwabelethwa khona ikutani yezemigwalo yezindlu, u-Esther NoStokana Mahlangu.

- 1.2.1 Yini eyabangela ukwakhiwa kwesithamela seenyamazana? (2)
- 1.2.2 UNoStokana wabelethwa ngasiphi isikhathi? Hlathulula ngokuzeleko. (2)
- 1.2.3 UNoStokana wenza muphi umsebenzi? (2)
- 1.2.4 Tlola unobangela owenza bonyana kususwe abeSuthu. (2)
- 1.2.5 Tlola okubili okwenza iBotshabelo idume. (2)
- 1.2.6 Nakukhulunywa ngabeNguni, kubalwa imihlobo miphi yabantu? Tlola emibili kwaphela. (2)

**IMITLOMELO YESIGABA A: 30**

## **ISIGABA B: UKURHUNYEZA**

### **UMBUZO 2**

Funda nasi indatjana bese uyirhunyeye ngamagama angeqi kwalitjhumi uveze ummongo wayo.

Ingozi eyenzeke endleleni iMoloto, ephakathi kweMarble Hall nePitori, ithathe imiphefumulo emine. Indoda yeMtetu enamasumi amathathu weminyaka, abomma ababili nomntwana oneminyaka emine babhubhile kilengozi ngesikhathi ikhumbi ebe bakhamba ngayo itlhatlatha iphuma endleleni, yabe yaphenduka endleleni yeMoloto. Ngokombiko okhutjhwe mapholisa wakwaMhlanga, ingozi le ibangelwe kubhalelwa komtjhayeli ukujikela ngesandleni sakhe sesincele ngesikhathi athi udlula enye imodere ebe iphambi kwakhe. Umtjhayeli uvele waphumela ngaphandle kwendlela ngesandleni sokudla athi ubalekela ilori ekulu ebe isiza ngaphambi kwakhe.

**IMITLOMELO YESIGABA B: 10**

## ISIGABA C: IHLELO NOKUSETJENZISWA KWELIMI

### UMBUZO 3

3.1 Funda nasi indatjana bese uphendula imibuzo elandelako.

#### AMALWELE AMATJHA

Kade bekunamalwele afana nomungu, amabura, isithunthwani, amatsinini, umkhohlokhohlo namanye. Namhlanje sekukhona amalwele amanengi asele afuna ukulingana nabantu. Sekukhona nobulwelwe be-*AIDS*, i-*Cancer* kanye ne-*Congo Fever* okungaziwa bona buvelaphi nokobana bubangwa yini. Okubuye kube buhlungu kukobana amalwele asandukufika la kuthiwa akalapheki. Nangabe amalwele amatjha la abangekho endulo, ingabe umulwana ongunobangela wamalwele la ubelethwa yini?

Kungaba liqiniso lokobana amalwele la gade akhona nendulo kodwana abe aziwa ngamanye amagama. Ngokwanda kwelwazi nokuhlaziya kwabahlaziyi banje, kungenzeka bonyana amalwele la ahlukaniswe ngamagama. Yini kwangathi sekuzakavela namanye amagama wemihlobo yamalwele, bese kuthiwa lihlobo elitjha lobulwelwe. Mina ngibona kwangathi amalwele la okuthiwa matjha, madala.

3.1.1 Tlola imitjho elandelako iveze isikhathi esizako:

(a) Umulwana ongunobangela wamalwele la ubelethwa yini? (2)

(b) Kubuye kube buhlungu ngombana soke ayasithinta amalwele la. (2)

3.1.2 Yakha isabizwana samambala ngebizo **umulwana** bese usisebenzisa emtjhwani. (2)

3.1.3 Hlathulula bona igama **endulo** lenza muphi umsebenzi emtjhwani olandelako lo?

Endulo amalwele anje bekangekho. (2)

3.2 Qalisisa nasi itheksti bese uphendula imibuzo elandelako.

**IIMODERE ZAKWAJAMEPHI**

**Ungalala unemodere yakanokutjho namhlanje!  
Kulula!**

Yewize kwaJamephi uzokubhadela imali encani ...  
Encani ... khulu! Ngemali engaphasi kwama-

**R599** ngenyanga.

Ungaphundwa!

Tjheja:

- Imibandela yokukolidisa izokutjhejwa
- Iza nephepha lakho lomtholo kanye nomazisi
- Ungakhohlwa phepha lokuqinisekisa la uhla khona

3.2.1 Kubayini umutjho olandelako utlolwe ngamagabhadlhela?

**IIMODERE ZAKWAJAMEPHI**

(2)

3.2.2 Emaswapheleni wetheksti kutlolwe ngamagama amancani, kubayini Kutlolwe njalo?

(2)



3.3 Funda nasi isiqetjhana bese uphendula imibuzo elandelako.

Uthe bonyana ezwe amazwi amnandi kangaka kaMphathisikolo, wathaba khulu uDiliza kwathi akeqele phezulu. Wazibona sele afunda nabafundi abangangaye ebangeni eliphakamileko. Wabona nokobana uyise uzakuthaba kangangani nakezwa bonyana weqiswe ngombanyana umsebenzakhe umuhle.

3.3.1 Amabizo asemitjhweni elandelako atolwe ngokunzima khulu akhiwe ngeenkhekhe ezimbili ibizo ngalinye. Tlola iinkhekhe zekulumo ezakhe ibizo ngalinye emitjhweni engenzasi:

(a) **Umphathisikolo** wathaba khulu nakezwa amezwi amnandi. (2)

(b) Weqiswe ngombana **umsebenzakhe** umuhle. (2)

3.3.2 Esiqetjhaneni esingehla tsomula imihlobo elandelako yamabizo bese kuthi ibizo ngalinye wakhe ngalo umutjho utjengise ukulizwisisa.

(a) ibizo-mbala (2)

(b) isiphawulo (2)

3.3.3 Tjhugulula umutjho olandelako ube sebunengini.

Weqisiwe ebangeni eliphasi ngombana umsebenzakhe uyakarisa. (1)

3.4 Funda nasi isiqetjhana bese uphendula imibuzo elandelako.

"Hawu mntwanami, nguwe lo osele unje" sekubabaza uNaTjhabangu bekathome nokukhihla isililo. UJiyana yena athule, avele asikinye ihloko. Naye uyabonakala bona uthinteke ngaphakathi kodwana uyazibamba njengendoda, kambe indoda ayikafaneli ukulila.

3.4.1 Umutjho othi "phela indoda ayikafaneli ukulila" utjengisa ubuhlangothi. Uyavuma? Sekela ipendulo yakho. (2)

3.4.2 Ngikuphi okungehla okwenza sibe nezwelo endabeni le? (2)

3.5 Qalisisa isithombe esingenzasesi bese uphendula imibuzo elandelako.



- 3.5.1 Umuntu osesithombeni esingehlesi uphile kuhle? Sekela ipendulwakho? (3)
- 3.5.2 Ngokubona kwakho ingabe umuntu ongehla lo utshwenywa yini? (3)
- 3.5.3 Umuntu ongehla lo ungewabuphi ubulili? Sekela ipendulwakho. (2)
- 3.5.4 Nawuqala isithombe esingehla, ingabe uphila esikhathini sanje namkha sakade? Sekela ipendulwakho. (2)

**IMITLOMELO YESIGABA C: 35**

**INANI LOKE: 75**